

امت مسلمہ کے موجودہ مسائل کا حل سیرت طیبہ کی روشنی میں

امت مسلمہ کے موجودہ مسائل درپیش چینجز اور ان کا تدارک سیرت طیبہ (علی صاحبھا الصلوٰۃ والتسلیم) سے حاصل رہنمائی کی روشنی میں

از

جہاں آراءطفی

اسٹنٹ پروفیسر شیخ زاید اسلام سینٹر، یونیورسٹی آف کراچی

اسلام دین فطرت ہے، اسلام وہ دین ہے جسے اللہ تبارک و تعالیٰ نے قیامت تک کے لئے اس دنیا کیلئے بطور دین پسند فرمایا ہے۔ قرآن مجید و فرقان حمید کی یہ آیت مبارکہ اس بات کی طرف اشارہ کرتی ہے :

﴿الیوم اکملت لكم دینکم و اتممت علیکم نعمتی و رضیت لكم
الاسلام دینا ﴾

ترجمہ:

امت مسلمہ کے موجودہ مسائل کا حل سیرت طیبہ کی روشنی میں

آج میں نے تمہارا دین مکمل کر دیا ہے تمہارے لئے۔ اور تم پر اپنی نعمت تمام کر دی ہے،
اور تمہارے لئے اس بات کو پسند کر لیا ہے کہ اسلام تمہارا دین ہے۔

چنانچہ یہ بات اظہر من اشمس ہے کہ اسلام ہی وہ سجاد دین ہے جو انسان کی سچی رہنمائی
کر سکتا ہے اور عصری تقاضوں کو پورا کرنے کی مکمل صلاحیت رکھتا ہے۔ اسلام اللہ تعالیٰ کی طرف سے
انسان کے لئے وہ راستہ منتخب کرتا ہے جو اسے دین و دنیا دونوں مقامات پر سرخود کرنے کا باعث
بناتا ہے۔ ضرورت اس بات کی ہے کہ ہم کھلی آنکھوں، کشادہ ذہنوں اور روشن دلوں کے ساتھ اس دین
کو سمجھنے اور سمجھانے اور اس پر عمل پیرا ہونے کی کوشش کریں۔

چنانچہ میری نگاہ میں ہی نہیں بلکہ حقیقتاً ہر ذی شعور مسلمان کی نگاہ میں اس مقانے کے
لئے دیا گیا موضوع انتہائی اہمیت اور عصر حاضر کے مسائل کے عین مطابق ہے۔ یہ وقت کا تقاضا ہے
اور امت مسلمہ کی بقاء و سلامتی کیلئے تدبیر اور غور فکر کر آج اسلام کو سمجھنے اور سمجھانے کی ضرورت، قدر
ویقت اور اہمیت پہلے سے کہیں زیادہ ہے۔ کیونکہ قومیں ایک دوسرے کے قریب آنا چاہتی ہیں، فاصلے
سمٹ رہے ہیں۔ دنیا گلوبل ویچ بن رہی ہے۔ تو ہمات، مفروضات اور غیر فطری مذاہب کا دور جانے
والا ہے۔ سائنس نے اپنی ترقی کی رفتار میں تیز رفتاری بر قی انداز میں کی ہے، سائنسی حقائق اب
قرآن کریم کی حقانیت سے میل کھانے لگے ہیں۔ بین الاقوامی مبارحہ اور بین المذاہب مکالموں کی
ضرورت کو محسوس کیا جا رہا ہے، نتنی اصطلاحات نے لوگوں میں بے چینی، اشتغال اور اضطراب کی
کیفیت پیدا کر دی ہے۔ چنانچہ مسلمان مزید سوتے رہے تو اپنی بقاء کی بھیک مانگنے پر آجائیں گے۔
اور دنیا میں رہنا و بھر جائے گا۔

اسلام ایک سچا اور جدید انداز اختیار کرنے والا مذاہب ہے اس لئے کہ باقی تمام مذاہب
اس سے قدیم تر ہیں، اسلام دین فطرت ہے، اور اس دین کے معلم رحمت للعالمین ہیں جو قرآن کریم
کا چلتا پھرتا نمونہ تھے جو اپنی سیرت میں آفاقی پیغام رکھتے ہیں، اور ہمارا کام ہے کہ یہ پیغام وصول
کریں سمجھیں، عمل کریں، اور دنیا بھر میں عام کریں، اپنی اپنی ذمہ داری پوری کرتے ہوئے دنیا کے
سامنے اسلام کی بہترین تصویر پیش کریں۔ جو اسلام کو پھیلنے پھولنے میں معاون اور مددگار ہونہ کہ

امت مسلمہ کے موجودہ مسائل کا حل سیرت طیبہ کی روشنی میں

اسلام سے دور کرنے والا، قرآن کریم ہمیں اس طرف توجہ دلاتے ہوئے تھاتا ہے:

﴿كَتَمْ خَيْرًا مَا أَخْرَجَتْ لِلنَّاسِ تَامِرُونَ بِالْمَعْرُوفِ وَنَهَايُونَ عَنِ الْمُنْكَرِ
وَتَوْمَنُونَ بِاللَّهِ﴾ ۲۔

ترجمہ:

تم ایک بہترین امت ہو جو اٹھائی گئی ہے تمام لوگوں کیلئے۔ تم نیکی کا حکم دیتے ہو اور برائیوں سے روکتے ہو اور اللہ پر ایمان لاتے ہو۔

رسول اکرم ﷺ نے دین کی دعوت دینے اور اسلام کو دوسروں تک پہنچانے کا جو فارمولہ بیان کیا ہے وہ بنیادی حیثیت کا حامل ہے۔ آپ ﷺ نے فرمایا:

”بُشِّرُوا وَلَا تُنْفِرُوا يُسْرُوا وَلَا تُعْسِرُوا۔“

ترجمہ:

خوش خبری دو، اور تنفس نہ کرو، آسانی پیدا کرو، اور سختی نہ کرو۔

اس مقالے میں ہم چند ایسی باتوں پر انحصار کرتے ہوئے انتہائی حساس اور اہم نکات کو اٹھائیں گے جو معاشرے کے مزاج میں تبدیلی لانے اور عصر حاضر کے تقاضوں کو پورا کرنے کیلئے استقدار اہمیت اختیار کر سکے ہیں کہاب ان سے صرف نظر کرنا اپنی بقاء کو داکو پر لگانے کے متادف ہو سکتا ہے۔ سب سے اہم بات یہ ہے کہ یہ معاملات اہل علم و دانش اور دین اسلام کے علماء فضلاء اور دانشوروں کو دکھائی دینے لگے ہیں، ضرورت حل نکالنے اور عمل پیرا ہونے کی ہے۔ چند چیزیں جو ہمارے پیش نظر ہیں سیرت طیبہ کی روشنی میں انکا ایک جائزہ پیش خدمت ہے۔

دین کی درست شکل اور اسلام کی شاندار تصویر کو سامنے لانا:

اسلام کی آج جو شکل دنیا میں موجود ہے وہ کمل ہے نہ پرکشش حیثیت رکھتی ہے۔ اسلام

امت مسلمہ کے موجودہ مسائل کا حل سیرت طیبہ کی روشنی میں

کے نام پر وجود میں لائے گئے فرقے اور رسوم و رواج جن کا اسلام سے کوئی تعلق نہیں ہے، دنیا بھر کے مسلمانوں کو اپنی لپیٹ میں لے چکے ہیں۔ مسالک کی جگہ اور علماء دین کا آپس میں اختلاف، فرقہ پرستی اور عصیت اس قدر بڑھتے جا رہے ہیں کہ ہر مسلمان کی پیچان بنی کا امتی ہونا نہیں بلکہ کسی فرقے، مسلک یا گروہ یا جماعت سے مسلک ہونا ہے۔ جو لوگ ان سے بریاء الدمہ ہونے کا دعویٰ کریں کافر قرار پاتے ہیں۔ بے دین گردانے جاتے ہیں۔ مفروضات ہیں جو عقل سے مکراتے ہیں۔ تو ہمارے ہیں جو سائنسی حقائق کے سامنے شرماتے ہیں۔ دین سے انکا تعلق جوڑنا تو دور کی بات ہے کیونکہ دین اسلام قرآن و احادیث کے احکامات اور فرمائیں عقائد و قوانین تو عین عقل کے مطابق ہیں۔ آج سائنس اس کو ثابت کرتی چلی جا رہی ہے۔ بقول علامہ محمد اقبال:

خود کیھے اگر دل کی گلگھے سے
جہاں روشن ہے نور لا الہ سے

بقول سلمان حسین خان: ۵

”مذہب کو محدود پوچاپاٹ کے معنوں میں لینے کے بجائے اسے انسانی زندگی، انسانی ذہن و عقل اور کائنات کی روح رواں اور قوت کے طور پر لینا چاہئے۔ جو فکر و نظر اور شعور و وجدان کی اساس ہوتا کہ تمام اجتماعی نظام بھی عقل سے برتر ذریعے یعنی مذہب کی بنیادوں پر استوار ہوں“۔

نبی اکرم ﷺ نے فرمایا:

”اتقوا فراسة المؤمن فانه ينظر من نور الله“ ۶

ترجمہ:

”مؤمن کی فراست سے ڈرو، وہ خدا کے نور سے دیکھتا ہے“
کتاب الہی قرآن مجید فرقان حمید میں ارشادِ باری ملاحظہ ہو:
﴿يَرِيدُ اللَّهُ بِكُمُ الْيُسْرَ وَلَا يَرِيدُ بِكُمُ الْعُسْرَ﴾ ۷

ترجمہ:

امت مسلمہ کے موجودہ مسائل کا حل سیرت طیبہ کی روشنی میں

اللہ تبارک و تعالیٰ تمہاری سہولت چاہتا ہے، تمہارے ساتھ ختنی کرنا نہیں چاہتا۔

دین کو سخت اور مشکل بنا کر پیش کرنا حضور نبی کریم ﷺ کا طریقہ نہ تھا، آپ ﷺ نے دین کو آسان بنا کر پیش کیا، اور دین کے مطالبات میں تدریجی عمل کو پیش نظر رکھا، دو قرآن میں شریعت اسلامی کے احکامات بتدریج آئے ہیں۔ حضور ﷺ نے ان پر عمل کر کے بتایا۔ اس لئے کہ آپ ﷺ صرف کتاب (القرآن الکریم) ہی کا علم دینے نہیں بلکہ حکمت و دانائی بھی سکھانے کیلئے مبouth ہوئے تھے۔ قرآن کریم میں ارشاد باری تعالیٰ ہے:

﴿لَقَدْ مِنَ اللَّهِ عَلَى الْمُؤْمِنِينَ أَذْ بَعَثَ فِيهِمْ رَسُولًا مِّنْ أَنفُسِهِمْ يَتَلَوَّهُ عَلَيْهِمْ آيَاتٍ وَّيُزَكِّيْهِمْ وَيَعْلَمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ لَفْيِ ضَلَالٍ مُّبِينٍ﴾ ۲۶

ترجمہ:

اللہ تعالیٰ نے مومنوں پر احسان کیا کہ ان میں سے ٹھی ان میں ایک رسول بھیجا جو ان کو آیات پڑھ کر ساتھا ہے اور انہیں کتاب اور حکمت کی تعلیم دیتا ہے، ورنہ اس سے پہلے وہ صرخ گمراہی میں بٹلاتھے۔

چانچہ یہ بات واضح ہو جاتی ہے کہ اللہ تعالیٰ نے آپ ﷺ کو قرآن کریم کی تعلیمات کے ساتھ ساتھ لوگوں کو تدریجی حکمت و دانائی جیسی خوبیاں سکھانے پر بھی مأمور فرمایا تھا تاکہ دین کی تعلیمات کو دانشمندانہ اور عالمانہ و محققانہ طریقے پر اپنانے اور اسکی ترویج و اشاعت کافر یہ صنایع دینے کی تزبیت بھی مسلمانوں کو دی جاسکے۔ آپ ﷺ نے ہر جگہ ہر معاملے میں حکمت کے اس انداز کو برقرار رکھاتا کہ لوگ فرائض کی ادائیگی میں آسانی اور سہولت محسوس کریں۔

آپ ﷺ کے پاس ہر قوم اور ہر قبیلے کے وفد آیا کرتے تھے، ایک مرتبہ ایک شخص نے آپ ﷺ سے عجیب و غریب سوالات کئے۔ اس نے پوچھا۔

”کیا آپ ﷺ اس پر قسم کھا سکتے ہیں کہ آپ ﷺ کو نبی بنا کر بھیجا گیا ہے؟“

امت مسلمہ کے موجودہ مسائل کا حل یہ رت طیبہ کی روشنی میں

آپ ﷺ نے کسی ناراضگی کا اظہار کئے بغیر فرمایا: ”یہ چند احکامات ہیں ان پر عمل کرو، اور اسے چند احکامات سکھائے۔

بعد میں صحابہ سے فرمایا: ”وہ بدو تھا اس سے اتنا ہی مطالبہ کیا جا سکتا ہے۔ مگر سب سے یہ مطالبہ نہیں۔“

حضور نبی کریم ﷺ کی تعلیمات و سیرت مبارکہ میں جگہ جگہ یہی حکمت کا فرمان نظر آتی ہے جس سے دین اسلام تیزی سے پھیلا اور لوگ جو ق در جو ق اسلام میں داخل ہونے لگے۔ اگر آج کسی عالم یا مولوی سے یا کسی امام یا مفتی سے اس قسم کی سوالات کر لیئے جائیں تو وہ کفر والحاد کے فتوے داغنے لگتے ہیں، اور بجاۓ تسلی یا شفی کرنے کے یا اصلاح کرنے کی جہنمی، ناہنجار، خبرج از زین، بے دین، اور شیطان کے چلے ہونے کا اعلان فرمادیتے ہیں۔ ان کے اس طرز عمل سے لوگ دین سے دور ہو رہے ہیں اور دین کو ختم منوعہ سمجھ کر اس کے قریب جانے سے کترانے لگے ہیں۔ دین کے ان ٹھیکداروں کے اس عمل کی وجہ سے با اوقات نو مسلم افراد واپس اپنے دین کی طرف لوٹ جانے میں عافیت سمجھتے ہیں جو ایک لمحہ فکر یہ ہے کہ ان کے اس ارتدا کاذمہ دار کون ہو گا۔

قرآن کریم میں رسول اکرم ﷺ کی اس عادت مبارکہ کو خراج تحسین پیش کرتے ہوئے اللہ تعالیٰ فرماتے ہیں:

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنْتُمْ حَرِيصٌ عَلَيْكُمْ
بِالْمُؤْمِنِينَ رَوِيفٌ رَّحِيمٌ﴾ ۸۔

ترجمہ:

تم لوگوں کے پاس تم ہی میں سے ایک رسول آیا ہے، تمہارا نقصان میں پڑنا اسے ناگوار ہے، تمہاری فلاج کا وہ حریص ہے اور ایمان والوں کے لئے وہ شفیق و مہربان ہے۔

اس شفیق و مہربان نبی کو اللہ تعالیٰ نے رحمۃ للعلمین بنا کر بھیجا تاکہ وہ لوگوں کو سیدھے

امت مسلمہ کے موجودہ مسائل کا حل سیرت طیبہ کی روشنی میں

سادھے طریقے پر دین اسلام کی دعوت دے بغیر کسی فلسفے، لچھے دار باتوں یا پیچ در پیچ ناسمجھ میں آنے والی گفتگو کے آپ ﷺ نے جو طریقہ کا راغب تر فرمایا اس میں حکمت، دانائی، محبت، دلوزی، جذبات و احساسات کا لحاظ، موقع شناسی، وہمت افزائی، شگفتہ مزاجی اور اعتدال پسندی جیسے اہم عنصر شامل تھے۔

ایک مرتبہ کچھ لوگوں کے بارے میں آپ ﷺ کو معلوم ہوا کہ انہوں نے آپ کی بتائی عبادات کو کم سمجھ کر غلو احتیار کیا، کسی نے کہا میں کبھی گوشت نہیں کھاؤں گا، کسی نے کہا میں کبھی شادی نہیں کروں گا، کسی نے کہا کہ میں کبھی بستر پر نہیں سوؤں گا۔ جب آپ ﷺ کے علم میں یہ بات آئی تو آپ ﷺ نے ان سے براہ راست گفتگو کے بجائے لوگوں کو خطاب کرتے ہوئے فرمایا: ”کیا بات ہے کہ کچھ لوگ ایسی باتیں کرتے ہیں حالانکہ میں روزہ بھی رکھتا ہوں۔ افطاری بھی کرتا ہوں، سوتا بھی ہوں اور نماز کیلئے کھڑا بھی ہوتا ہوں۔ گوشت بھی کھاتا ہوں۔ شادیاں بھی کرتا ہوں۔ پس جو شخص میری سنت کو پسند نہیں کرتا وہ مجھ سے نہیں۔“ (تفقیح علیہ) ۱۰

حضرت جابر بن سرہ رضی اللہ تعالیٰ عنہ آپ ﷺ کے بارے میں بیان کرتے ہیں کہ:

”رسول اللہ ﷺ جمعہ کے روز بھی نصیحت نہ کرتے بلکہ تھوڑی باتیں کہتے ہیں۔“ ۱۱

لہذا سیرت النبی ﷺ سے یہ بات بخوبی واضح ہو جاتی ہے کہ آپ ﷺ نے انسانوں کو منظم و متحد کیا ان کی تربیت فرمائی اور انہیں قیادت و امامت سونپی جوان کاروئے ز میں پرحق اور اللہ تعالیٰ کی طرف سے عائد کردہ فریضہ ہے کہ اللہ تعالیٰ نے انسان کو ز میں پر اپنا خلیفہ بنایا ہے۔ جیسا کہ ارشادر بانی ہے: ﴿وَجَعَلْنَاكُمْ خِلَافَةً فِي الْأَرْضِ﴾ ۱۲ ہم نے آپ لوگوں کو ز میں میں خلیفہ بنایا۔

اس تربیتی طریقہ کا اور اسلام کو لوگوں کے سامنے پیش کرنے میں جو اصل راز پوشیدہ ہے اس کی طرف خود بحاجہ و تعالیٰ نے اشارہ فرماتے ہوئے قرآن مجید میں بیان فرمایا:

﴿إِذْ أَنْهَاكُمْ بِالْحُكْمِ وَالْمَوْعِظَةِ الْحَسَنَةِ وَجَادَهُمْ

امت مسلمہ کے موجودہ مسائل کا حل سیرت طیبہ کی روشنی میں

بالتنی ہی احسن... ۳۱

ترجمہ:

اے نبی اپنے رب کے راستے کی طرف دعوت و حکمت اور عمدہ نصیحت کے ساتھ اور لوگوں سے مباحثہ کروالیے طریقے پر جو بہترین ہے۔

اسوہ حسنہ کو سامنے رکھتے ہوئے جب ہم اپنے معاشرے کا جائزہ لیتے ہیں سوائے کف افسوس ملنے کے ہمارے پاس کچھ نہیں رہ جاتا، عام لوگوں کی بات چھوڑ یہ، دیندار اور مذہب سے لگاؤ رکھنے والوں نے بھی دین کو جس طرح بنا کر پیش کرنا شروع کر دیا ہے، وہ معاشرے میں انتشار پیدا کرنے والے عناصر کی اصلاح کی بجائے بگاڑ پیدا کرنے کا باعث بن رہا ہے۔ ان کے رویے انہٹائی نامعقول اور عجیب ہوتے ہیں، بڑی باتوں اور اہم معاملات کے بجائے غیر اہم اور چھوٹی چھوٹی باتوں پر سرزش، طمعہ زندگی، روک تھام کے بجائے روک ٹوک کا گھٹیا اور غیر مہذب انداز۔ ان چیزوں نے اسلام کی شکل کو تبدیل کر کے رکھ دیا ہے۔ مثلاً کسی نے پتلون پہنکر نماز پڑھ لی تو اسکی نماز مکروہ ہو گئی معمولی سی لغزش پر نماز، روزہ، زکوٰۃ، عمرہ اور حججی عبادت کو ناقص، مکروہ اور باطل قرار دینا عاملی معاملات میں آسانی کی بجائے سختی پیدا کرنا اور انسانی جذبات و احساسات کو منظر رکھنے کے بجائے ان سے صرف نظر کرنا۔ نوجوانوں خواتین اور غیر مسلموں کو اپنے طرز عمل سے بر گشتہ کرنا اور دین سے تنفر کرنا ہمارے معاشرے میں دین کے دعویداروں ٹھیکیداروں اور ذمہ داران کا وظیرہ اور طرز عمل ہے ساتھ یہ اسلامی احکامات حضور ﷺ کی تعلیمات اور صوفیائے کرام اور علمائے کرام کے طریقے کار سے کلیہ مختلف ہے۔ چنانچہ دین کی دعوت کو آسان سہل، قابل قبول، پرشش اور مسحور کرن، بنا کر پیش کرنا وقت کی اہم ترین ضرورت اور عصر حاضر کے تقاضوں میں سے اہم ترین تقاضا ہے۔

بین المذاہب مکالمے کی اہمیت و ضرورت اور طریقہ کار:

عصر حاضر کے تقاضوں میں سے ایک اہم تقاضہ بین المذاہب مکالمہ ہے، رسول اکرم

امت مسلمہ کے موجودہ مسائل کا حل سیرت طیبہ کی روشنی میں

صلی اللہ علیہ وآلہ وسلم جب معموٹ ہوئے تو خود عرب میں کئی مذاہب موجود تھے، اس کے علاوہ دنیا میں مختلف مذاہب کے پیروکار نیز بڑی طاقتیں (Supre Powers) بھی موجود تھیں ان طاقتیں میں آسمانی مذاہب کے ماننے والے بھی تھے۔ اور دیگر ادیان کے پیروکار بھی۔ چنانچہ یہودی، نصرانی، دین ابراہیمی کے پیروکار مجوہ تھے۔ بدھ مت کے ماننے والے، چاند سورج کی پوجا کرنے والے اور بلخہ مشرک و کافر بھی موجود تھے۔

مشہور سیرت نگار سید فضل الرحمن لکھتے ہیں:

”عربوں کی نہ ہی حالت اچھی بھی اچھی نہ تھی، بت پرستی، ستارہ پرستی، ارواح پرستی۔ قبر پرستی، توہم پرستی وغیرہ سب راجح تھیں۔^{۱۵}“

مولانا صفائی الرحمن مبارکبوری، فرماتے ہیں:

” جس وقت اسلام کا نیتاہاب طلوع ہوا ہے یہی مذاہب و ادیان تھے جو عرب میں پائے جاتے تھے لیکن یہ سارے مذاہب شکست و دریخت سے دوچار تھے،^{۱۶}“

یقیناً ایسے حالات میں ایک خدا کی پرستش کی دعوت دینا انتہائی جان جو کھوں کا کام تھا جسے آپ صلی اللہ علیہ وآلہ وسلم نے انتہائی تدریز، ذہانت، حکمت و دانائی اور سب سے بڑھکر ثابت قدمی سے حل کیا۔

سیرت ابن حشام میں ہے:

امت مسلمہ کے موجودہ مسائل کا حل سیرت طیبہ کی روشنی میں

”عتبہ بن ربیعہ، شیبہ بن ربیعہ، ابوسفیان بن حرب، نضر بن حارث، کلدہ ابوالحنزیری
بن حشام، اسود بن مطلب، زمعہ بن اسود، ولید بن مغیرہ، اور امیۃ بن خلف، غروب
آفتاب کے وقت کجھے کے پاس جمع ہوئے انہوں نے رسول اللہ ﷺ کو بلا بھیجا
حضور ﷺ اچھی توقعات کے ساتھ جلد جلد آپنے۔ انہوں نے اپنی پیشکش کو پہلے
عتبه کے ذریعے پہنچایا، ایک بار پھر دھرا یا۔ اسے نگر حضور نبی کریم ﷺ نے جواب دیا
کہ تم لوگ جو کچھ کہہ رہے ہو میرا معاملہ اس سے مختلف ہے۔ میں جو دعوت تمہارے
سامنے لے کر اٹھا ہوں۔ اسے اتنے نہیں پیش کر رہا کہ اس کے ذریعے تم سے مال
و دولت حاصل کرو، یا تمہارے اندر سرداری حاصل کرو یا تمہارے اوپر بادشاہت قائم
کرو، مجھ تو خدا نے تمہارے سامنے اپنا پیغمبر بنا کر اٹھایا ہے۔ اس نے مجھ پر کتاب
اتاری ہے۔ اور مجھے حکم دیا ہے کہ تمہارے لئے بشیر و نذر ہوں۔ سو میں نے خدا کی یہ
ہدایات تم تک پہنچادی ہیں۔ تمہاری خیر خواہی کا حق ادا کر دیا ہے۔ اب جو کچھ میں
لایا ہوں اگر اس کو تم قبول کرو تو وہ تمہارے لئے دنیا و آخرت کی بھلائی کا ذریعہ
ہے، اور اگر تم اسے میری طرف واپس پھینک دو تو میں اللہ تعالیٰ کے حکم لے انتظار
میں صبر و کھاؤ نگا۔ یہاں تک کہ خدامیرے اور تم لوگوں کے درمیان فیصلہ صادر
فرمادے“۔

چنانچہ حضور اکرم ﷺ نے مختلف مذاہب کے لوگوں کے ساتھ گفتگو کی، کلام کیا، انہیں
حق کی دعوت دی تبادله خیال کیا۔ آپ ﷺ نے مختلف مذاہب کے افراد کے ساتھ جوبات چیت
فرمائی اس کی بنیاد اس آیت مبارکہ پر رکھی:

﴿ قل يا اهل الكتاب تعالوا الى كلمة سواء بيننا وبينكم الا نعبد الا
الله ولا نشرك به شيئا ﴾ کے۔

امت مسلمہ کے موجودہ مسائل کا حل سیرت طیبہ کی روشنی میں

ترجمہ:

آؤ اس بات کی طرف جو ہم میں اور تم میں مشترک ہے کہ ہم اللہ کے سوا اور کسی کی عبادت نہیں کریں گے۔

حقیقت یہی ہے کہ دنیا میں مختلف المذاہب افراد رہتے ہیں۔ زندگی ان کے ساتھ گز ارنا کس انداز اور کس طور ہو۔ یہ تمام مذاہب کے ماننے والے کسی نہ کسی شکل میں خدا کا تصور رکھتے ہیں۔ یہ اور بات ہے کہ وہ اس ہستی میں کسی کو شریک ٹھرا تے ہیں۔ لیکن بہر حال ایک خدا کا تصور موجود ہوتا ہے۔

مولانا وحید الدین خان اپنی کتاب مذہب اور جدید چینیج میں لکھتے ہیں:

”انسان کی فطرت میں ایک خالق اور مالک کا شعور پیدائشی طور پر پیوست ہے وہ اس کے لاشعور کا لازمی جزء ہے۔ خدا میرا خالق ہے اور میں اس کا بندہ ہوں۔ یہ ایک خاموش عہد جو ہر شخص روز اول سے اپنے ساتھ لیکر اس دنیا میں آتا ہے۔ ایک پیدا کرنے والے آقا محسن کا تصور غیر محسوس طریقے پر اس کی رگوں میں دوڑتا رہتا ہے“

-۱۸-

اس بات سے انکار نہیں کیا جاسکتا ہے کہ بیسویں صدی نظریات کی صدی Ideological Century رہی ہے۔ بیسویں صدی کے نصف آخر میں اسلام نمایاں طور پر عالمی منظر نامے پر ابھرا ہے۔ آج عمانویل کاٹ، اگٹ کوٹھے اور فریئر کھیگل جیسے فلسفیوں کا یہ خیال کہ انسان مذہب سے آزادی حاصل کرنے کے بعد تھا اپنی عقل کے بل بوتے پر پوری دنیا پر حکمرانی کر سکتا ہے۔ غلط ثابت ہو رہا ہے، جدیدیت صرف عقل کے ذریعے انسان کی تحریکی جنمیتوں پر قابو پانے میں بربی طرح ناکام ہو رہی ہے۔ مذہب کو ترک کرنے کے بعد انسان کو عالمی جنگوں، کیمیائی وائیٹی اسلئے اور وحشیانہ درندگی اور سفا کی، ظلم و بربریت جنگی جنون اور غلبے و تسلط کی ہوں،

امت مسلمہ کے موجودہ مسائل کا حل سیرت طیبہ کی روشنی میں

مقابلے بازی، نسلی منافرت اور تباہی و بر بادی سے سابقہ پڑا، مگر حیرت اس لئے نہیں ہوئی کہ در حقیقت مذاہب ہی انسان کو انسانیت کے مقام پر پہنچاتا ہے۔ اور اسے اپنے اوپر کنشروں کرنے کا طریقہ سمجھاتا ہے۔

حضور نبی کریم ﷺ کے سے بھرت کر کے جب مدینے آئے تو آپ ﷺ کی حیات مبارکہ کو خطراتِ لحق تھے۔ لیکن اس کے باوجود آپ ﷺ نے مدینے کے یہودیوں کے ساتھ امن معاهدے کئے۔ آپ ﷺ نے جو غزوہاتِ لڑیں دفاعی تھیں۔ اس کے بعد جب آپ ﷺ کو کے میں غلبہ عطا ہوا تو آپ ﷺ نے ایک قطرہ خون کا بھائے بغیر وہاں امن قائم کر دیا وہاں کا کنشروں سنجدال لیا۔ آپ ﷺ نے یہود و نصاری کو اہل کتاب کہہ کر ان کے ساتھ احترام کا رودیہ اختیار کیا ان کی تدبیل یا بے حرمتی نہیں کی۔ اور اپنے دین کو ان کے سامنے کھلی کتاب کی اندر رکھا۔ اپنی شخصیت کو ان پر اثر انداز کیا۔ پھر جب مدینے کے یہود کے ساتھ معرکے پیش آئے تو انکا سبب آپ ﷺ کی زیادتی یا بدسلوکی نہیں بلکہ ان کی غداری، ناسپاسی اور معاهدے کو توڑنا اسکا سبب تھا، اور سزا آپ ﷺ نے اپنے اسلامی قوانین کے حوالے سے نہیں بلکہ توریت کے قانون کے تحت تجویز کی اس سے بڑی دیانتداری اور رواداری کیا ہو سکتی ہے۔

اسی طرح صلحِ حدیبیہ کو اگر سامنے رکھا جائے تو یہ رسول اللہ ﷺ کی سنتوں میں سے ایک اہم سنت کہلانی جاسکتی ہے۔ واقعہِ حدیبیہ جیسے بعض موئیین اور سیرت نگاروں نے غزوہِ حدیبیہ بھی لکھا ہے۔ اسلامی تاریخ کا انتہائی اہم اور حیرت انگیز موڑ ہے۔ بھرت کے چھٹے برس رسول اکرم ﷺ نے صحابہ کرام رضوان اللہ علیہم اجمعین کے ہمراہ مکہ کا قصد کیا عمرہ کا ارادہ لے کر آپ ﷺ وہاں تشریف لے گئے۔ جب آپ ﷺ مع رفقاءِ حدیبیہ نامی مقام پر پہنچ گئے تو مشرکین مکہ نے آپ ﷺ کو اور آپ کے اصحاب کو روکا اور کہا کہ ہم آپ ﷺ اور رفقاء کو کسے میں داخل ہونے نہیں دیں گے۔ اس وقت صورت حال انتہائی گھبیر ہو گئی یہاں تک کہ اگر آپ ﷺ اپنے صحابہ کرام کو اشارہ کرتے تو خوزیر جنگ برپا ہو جاتی، مگر قربان جائیے آپ ﷺ کی حکمت و دانائی کے آپ ﷺ

امت مسلمہ کے موجودہ مسائل کا حل سیرت طیبہ کی روشنی میں

نے بے حد حکیمانہ و انساندوں فیصلہ فرمایا، اور وہ یہ کہ قریش کے مشرکین اور کفار کے ساتھ لفٹ و شنید کو ترجیح دی۔ اس میئنگ کا نتیجہ یہ نکلا کہ آپ ﷺ نے اور مشرکین مکہ نے ایک معاهدہ کیا جو بلا شک ایک شہر اموڑ اور تاریخ ساز واقعہ ہے اسے No War Pect کہنا زیادہ مناسب معلوم ہوتا ہے۔ جبکہ معاهدے کی زیادہ تردیفات بظاہر قریش کے حق میں تھیں اور مسلمانوں کے حق میں نہیں تھیں۔ مگر اس کے باوجود آپ ﷺ نے اس معاهدے پر دستخط کر کے یہ ثابت کیا کہ امن قائم کرنا جنگ کے مقابلے میں مسلمانوں کا شعار ہونا چاہئے۔ بعد میں یہ تمام شقیں جو بظاہر مسلمانوں کے خلاف جاری تھیں مسلمانوں کے حق میں فتح و نصرت ثابت ہوئیں، جبکہ قرآن مجید فرقان حمید میں بھی اسے فتح مین کے نام سے پکارا گیا ہے۔

﴿اَنَا فَتَحْنَا لَكُمْ فِتْحًا مِّنْ بَيْنِ أَيْمَانِكُمْ﴾ ۱۹۔

آج جب غیر مسلم مفکرین اسلام کو مختلف انداز میں پیش کر رہے ہیں۔ اور یہ ثابت کرنا چاہتے ہیں کہ اسلام غیر مذاہب کے لوگوں کے لئے خطرہ بن رہا ہے۔ اس بات کی اشد ضرورت ہے کہ اپنی اپنی سرحدوں کے دفاع کے ساتھ ساتھ اسلام کو دنیا میں امن و سلامتی کا نہ ہب بنا کر دکھایا جائے۔

امریکی دانشور اور مصنف سیکوئیل پی ہنگشن نے اپنی کتاب "Clash of Civilization" میں اسلامی دنیا سے خبردار رہنے کا مشورہ دیتے ہوئے امریکا کو آٹھ مذاہب پر ختنی سے عمل کرنے کی ہدایت کی ہے۔ ان آٹھ میں سے دو تجاویز یہ ہیں:

۱۔ مسلم ملکوں اور چین کی روایتی اور غیر روایتی فوجی ترقی میں ہر ممکن طریقے پر رکاوٹ ڈالی جائیں۔

۲۔ دوسری تہذیبوں پر امریکی تہذیب کی فوجی اور ٹکلیکی برتری کو قائم رکھا جائے۔ اور فوجی مقابلے کی دوڑ میں کسی تہذیب کو اپنے سے آگے نہ بڑھنے دیا جائے۔

۲۰

امت مسلمہ کے موجودہ مسائل کا حل سیرت طیبہ کی روشنی میں

اسلام انسانی حقوق کا سب سے بڑا علمبردار ہے۔ اسلامی نقطہ نگاہ سے قومیت کا جارحانہ اور خود غرضانہ تصور نوع انسانی کی حق میں زہر قاتل کی حیثیت رکھتا ہے۔ اسی لئے اسلام اس جذبے میں شدت پسندی کی مذمت کرتا ہے۔ علامہ اقبال نے اسلام کے اس اصول کی ترجمانی ان اشعار سے بڑے جامع انداز میں کی ہے:

ان تازہ خداوں میں بڑا سب سے وطن ہے
جو پیر ہن اس کا ہے وہ ملت کا کفن ہے

میں یہاں محترم مارماڈیوک پکھتاں کے ان دو جملوں کو ضرور بیان کرو گئی جوان کی کتاب ”اسلامی کلپر“ مطالعے کے دوران مجھے بے حد پسند آئے۔ مارماڈیوک پکھتاں جن کا اسلامی نام محمد پکھتاں ہے فرماتے ہیں:

”تہذیب اسلامی ایک نظام کامل ہے جو انسانی خیال و عمل کے ہر میدان پر حاوی ہے۔ اور مادیات و روحانیات پر برابر مسلط ہے۔ یہ نظام تاریخ عالم میں زیر عمل رہ کر عدمی انظیر کا میابی و کامرانی حاصل کر چکا ہے۔“

درachi، بہت سارے نکات ایسے ہیں جن میں عالمی برادری کو اکھٹا کرنے کا پہلو نکلتا ہے اور اسے جواز بنا کر مختلف المذاہب کا نفرمیں کرنا، عصر حاضر کے مختلف موضوعات پر گفتگو کرنا افہام تفہیم کے راستے نکالنا، سیمینارز اور ورکشاپ منعقد کرنا۔ ہر ایسے قاضے ہیں جنہیں ہم نظر انداز یا فراموش کر کے دنیا میں ”خیرامت“ کا اعزاز حاصل نہیں کر سکتے۔

مشہور جرمنی اسکالر مراد ھوف میں جو ۱۹۸۷ء میں اسلام لائے اسلام اور مسلمانوں پر متعدد کتابوں کے مصنف ہیں۔ امریکہ کے رسائل Study in Contemporary Islam میں ان کی کتاب بعنوان Islam 2000 پر ایک تبصرہ شائع کیا۔ اس میں تبصرہ نگار مستنصر میر (مدیر الر الہ اور پروفیسر سینٹر فار اسلامک اسٹڈیز بی لگزٹاؤن اسٹیٹ یونیورسٹی امریکہ) لکھتے ہیں:

امت مسلمہ کے موجودہ مسائل کا حل سیرت طیبہ کی روشنی میں

”ھوف میں ان مسلمانوں کی نمائندگی کرتے ہیں جن کے خیال میں اسلام اور مغرب کے درمیان حقیقی مکالمے کا امکان نہیں ہے۔ اس لئے نہیں کہ اسلام اس قسم کے مکالموں کے حق میں نہیں بلکہ اس لئے کہ مغرب جو کہ پہلے ہی سے ان مذاہب میں سے ایک یعنی عیسائیت کا حامل ہے، ماورائی نوعیت کے مسائل پر اسلام سے مکالمے میں کم دلچسپی رکھتا ہے۔ لیکن یہاں یہ سوال انھیا جا سکتا ہے کہ مکالمے کے لئے آیا صرف یہی ممکنہ موضوع ہے؟ کیا اسلامی تہذیب کے لئے یہ ممکن نہیں ہے کہ وہ مغربی تہذیب سے کچھ دوسری بنیادوں پر رابطہ کرے اور ایک مشترکہ مقصد کیلئے کام کرے؟، دوسرے اگر مغربی کلچر پہل کرنے پر تیار نہیں ہے تو کیا اسلام پیش قدی نہیں کر سکتا؟ اور مغرب سے برابری کی سطح پر بات نہیں کر سکتا۔ کیا یہ لازم ہے کہ اسلام عمل کا اظہار ہی کرے؟ کیا اس لے پاس اپنا کوئی تعمیری ایجنسڈ نہیں اور کیا یہ اسے تخلیق نہیں کر سکتا؟“

یہ وہ سوالات ہیں جو آج ہمارے سامنے کسی عفریت کی طرح موجود ہیں اسی لئے کہ اسلامی ممالک اور مسلمان ایک طویل عرصے سے ریت میں مند چھپا کر آنے والے طوفان سے بچنے کی احتمانہ کوششوں میں مصروف ہیں اور کسی مجرزے کے انتظار میں ہاتھ پر ہاتھ دھرے بیٹھے ہیں۔
مراہوف میں کے مطابق جدید سائنس نے سائنس میں مذہب کے داخلے کے لئے دروازہ کھول دیا ہے۔

بقول شاعر مشرق علامہ اقبال:

قرآن مجید میں ہے غوط زن اے مرد مسلمان اللہ کرے تجوہ کو عطا جدت کردار

اسلامی فقہ کی تشکیل جدید کی اہمیت اور ضرورت:

آج فقہ کی شکل میں ایک گنج بیش بہا ہمارے پاس موجود ہے، وہ بلا شک و شبہ ان صحابہ کرام رضوان اللہ علیہم اجمعین، تابعین کرام، ائمہ عظام، اور فقہاء و محدثین کی مجازاہ فکر و بصیرت

امت مسلمہ کے موجودہ مسائل کا حل سیرت طیبہ کی روشنی میں

کا نتیجہ ہیں جنہوں نے اپنی زندگیوں کا ایک ایک لمحہ اس اہم کام کے لئے وقف کر دیا۔ اجتہاد اسلامی قانون سازی کے مآخذ میں سب سے بنیادی اولین اور اہم ترین مآخذ ہے۔ جو اسلامی قانون کو نجمد نہیں بلکہ متحرک اور فعال بنانا ہے۔ نیز اسے زمانے کی بدلی ہوئی ضروریات کے مطابق ڈھالنے میں اسلامی معاشرے اور اسلامی حکومتوں کو ان معاملات و مسائل میں جہاں قرآن و سنت اولین دو مآخذ میں واضح احکامات نہ پائے جاتے ہوں مدد دیتا ہے اور شریعت کی اصل روح کو برقرار رکھتے ہوئے قانون سازی کی سہی صرف اجتہاد کے ذریعے عین ممکن ہو جاتی ہے۔

جس طرح عصر حاضر میں اجتہاد کی ضرورت محسوس کی جا رہی ہے شاید ہی پچھلے ادوار میں رہی ہے۔ اور اسی مقصد کے پیش نظر عالم اسلامی میں ایسے کئی ادارے وجود میں آئے ہیں جو اس سلسلے میں امت مسلمہ کی رہنمائی کر رہے ہیں۔ ان اداروں میں اہم ترین ادارے یہ ہیں ارگانائزیشن آف اسلامک کانفرنس کے تحت قائم شدہ ”مجمع الفقهاء الاسلامی“، ”رابطة العالم الاسلامی“ کا ”المجمع الفقہی“، اسلامی فقہ اکیڈمی اگڈیا، اسلامی نظریاتی کونسل پاکستان، قاہرہ کا ”مجمع البحوث الاسلامیة“، اسلامی یونیکوں کی نگرانی کا اعلیٰ شرعی ادارہ ”الهیئة العليا للفتوى والرقابة الشرعية للبنوك والمؤسسات المالية الاسلامية“، اسلامی یورپی کونسل برائے افتاء لندن۔ یہ ادارے فی الوقت نہیات اہم ادارے ہیں، لیکن امت مسلمہ کے مسائل اور مسائل کو دیکھتے ہوئے ناقابل یقین حد تک ناکافی ہے۔

اجتہاد کے حوالے سے حضور اکرم ﷺ کے اس قول مبارک کو مشعل راہ بنا یا جا سکتا ہے۔

”مجمع الزوائد وطبع الفوائد“ میں روایت ہے کہ حضرت علی رضی اللہ عنہ فرماتے ہیں کہ میں نے بنی اکرم ﷺ سے دریافت کیا کہ اگر ہمیں کسی ایسے مسئلے سے سابقہ پڑے جس کے بارے میں قرآن و سنت میں کوئی واضح حکم امر و نہی کی صورت میں موجود نہ ہو تو ہم کیا کریں؟ تو اس پر آپ ﷺ نے فرمایا: ”شاوروا فیہ الفقهاء العابدين ولا تمضوا فیہ رأی فاصلد“۔

ترجمہ:

امت مسلمہ کے موجودہ مسائل کا حل یہ ریت طیبہ کی روشنی میں

ایسے معاملے میں تم عبادت گزار فقهاء سے مشورہ کرو اور کسی مخصوص رائے پر نہ چلو۔

عہد رسالت آب میں اجتہاد کا تصور ہجرت کے پانچویں برس پیدا ہوا جب اسلامی معاشرہ کی سرحدیں جزیرہ عرب سے بڑھ کر دور راز ممالک تک پہنچ گئیں۔ چنانچہ حضور اکرم ﷺ نے وہاں کاظمِ دشی چلانے کے لئے ایسے صحابہ کرام کو بھیجا جو حضور ﷺ کے زیر سایہ تربیت یافتہ تھے۔ اور اسلامی علوم سے آراستہ و پیراست تھے۔ انہی صحابہ کرام رضوان اللہ علیہم اجمعین میں سے ایک معتبر نام حضرت معاذ بن جبل رضی اللہ عنہ کا ہے جو یمن کے گورنر بنائے گئے، تو حضور ﷺ کی خدمت میں حاضر ہوئے تاکہ روانگی کا اذن مبارک حاصل کریں۔ تو آپ ﷺ نے فرمایا ”اے معاذ! اگر کوئی مسئلہ درپیش ہو تو کیا کرو گے؟ حضرت معاذ بن جبل رضی اللہ عنہ عرض کیا بار رسول اللہ۔ ﷺ۔ قرآن کریم سے رجوع کرو نگاہ پھر آپ ﷺ نے دریافت فرمایا ”اور اگر قرآن میں نہ مل سکا تو کیا کرو گے؟۔ انہوں نے جواب دیا، یا رسول اللہ ﷺ آپ کی سنت سے استدلال کرو نگاہ۔ آپ ﷺ نے پھر دریافت فرمایا ”اور اگر قرآن و سنت دونوں میں درپیش مسئلے کا حل نہ مل سکے تو کیا کرو گے؟ تو حضرت معاذ رضی اللہ عنہ جواب دیا یا رسول اللہ ﷺ۔ میں اجتہاد کرو نگاہ۔ اور غور فکر کے ذریعے کسی نتیجے پر پہنچنے میں کوئی کوتاہی نہیں کرو نگاہ۔ اس جواب پر حضور ﷺ نے ان کی پیٹھ ٹھوکی اور خوشی اور اطمینان کا اظہار فرمایا۔

اس واقعہ سے صاف ظاہر ہوتا ہے کہ حضور ﷺ نے حضرت معاذ بن جبل رضی اللہ عنہ کو اس قسم کی صورت حال میں اجتہاد کے ذریعے کسی بھی مکائد مسئلے کا حل کرنے کی اجازت مرحت فرمائی۔ اور یہ حدیث فقہ کی بنیاد رکھنے والی اہم ترین احادیث میں سرفہرست سمجھی جاتی ہے، اور تمام خلفاء راشدین، صحابہ کرام رضوان اللہ علیہم اجمعین، تابعین کرام، و تبع تابعین نے یہی طریق اپنایا۔

آج کے سائنسی دور میں جبکہ دنیا کی میونیکیشن Communication کے نیٹ ورک میں جگہ کر گلوبل ویٹچ بن چکی ہے۔ بے شمار مختلف نوعیت کے مسائل اٹھ کھڑے ہوئے، نت نے فقہی مسائل غور طلب ہیں۔ ”مجمع الفقه الاسلامی“، کا تعلق ”منظمة المؤتمر الاسلامی“، آرگنائزیشن آف اسلام کانفرنس (OIC) سے ہے یہ ۱۹۸۱ء میں قائم ہوا۔ اس میں تمام

امت مسلمہ کے موجودہ مسائل کا حل سیرت طیب کی روشنی میں

اسلامی ممالک کو نمائندگی حاصل ہے۔ اس ادارے نے اقتصادی، معاشرتی، طبی اور دیگر اہم مسائل پر سو سے زائد فقہی آراء دی ہیں۔ جن میں بیچ و شراء کے جدید مسائل، بیکاری کے نظام سے متعلق اہم مسائل، طبی مسائل مثلاً ایشٹ ٹوب بے بی، خاندانی منصوبہ بنندی، انسانی اعضاء کی پیوند کاری، بلڈ ٹرانسفیوزن، ایلز کے مسائل اور اس کے نتیجے میں پیش آنے والے معاملات پر فقہی آراء دی ہیں۔

لیکن ”مجمع الفقه الاسلامی“ ایک مشاورتی ادارے کی حیثیت سے بحث و تحقیق اور دقیق مطالعے کے بعد اپنی رائے دیتا ہے۔ جبکہ اسلامی ممالک اور اس کے قانون ساز ادارے وعداتیں ان آراء کو قبول کرنے اور ان کے اتباع کرنے کی پابندیوں جبکہ ہونا یہ چاہئے کہ یہ ادارہ اس قدر مضبوط ہو کہ اس کی رائے کا احترام تمام ملکوں میں ہو اور اس کی اتباع لازمی ہو۔ یہاں میں ڈاکٹر محمود احمد غازی کا نقطہ نظر پیش کرو گئی ڈاکٹر صاحب نائب صدر اکیڈمک بین الاقوامی اسلامیک یونیورسٹی اسلام آباد کے عہدے پر ہیں وہ لکھتے ہیں:

”عصر حاضر میں اجماع اور اس کے طریق کے حوالے سے میں یہ کہوں گا کہ آج دنیا نے اسلام ایک نئی فرقہ کی طرف بڑھ رہی ہے اور اگر کوئی نئی اصطلاح استعمال کرنے کی اجازت دی جائے تو میں عرض کروں گا کہ اب ایک کام سوپولیشن فقہ وجود میں آ رہی ہے، کام سوپولیشن سے مراد یہ ہے کہ اب یہ رہنمای روز بروز تقویت پار ہا ہے کہ تمام مذاہب فقہیہ کو اور تمام فقہاء اسلام کے فقہی ذخیرے کو اور ورنے شے کو مشترک فکری و رشتہ قرار دیا جائے اور امت اسلامیہ کی مشترک کاؤنسل اور مشترک کثرت سمجھ کر اس سے استفادہ کیا جائے۔“ ۲۳

امت مسلمہ کی بقاء اور سلامتی کا مسئلہ:

بے شک اس وقت امت مسلمہ زیوں حالی اور مصائب کا ذکار ہے۔ تمام اسلامی ممالک خواہ عرب ہو یا عجم ایک ترین ممالک ہوں یا تیسری دنیا سے تعلق رکھنے والے غریب ممالک اسوقت جن

امت مسلمہ کے موجودہ مسائل کا حل سیرت طیبہ کی روشنی میں

حالات سے گزر ہے ہیں وہ انتہائی افسوسناک بھی ہیں اور غور طلب بھی، امت مسلمہ کا ایک ایک ملک امید و رجاء اور خوف و ہراس کی حالت میں بے بسی اور بے کسی کی قابلِ رحم تصویر ہنا ایک دوسرے کی جانب دیکھ رہا ہے مگر ۲۰۰۰ اسال گزرنے کے بعد جن میں عروج و زوال امت پر کئی ادوا رائے اور گئے آج پھر امت مسلمہ ایک بکھری ہوئی طاقت ہے، گواں طاقت کو پھیری ہوئی طاقت بنانے کے بجائے ضرورت کسی اور امر کی ہے، اور وہ یہ کہ بکھری ہوئی طاقت ایک پر امن، مہذب، تعلیم یافتہ اور منظّم قوم کی صورت میں ابھرے جس کی طرف قرآن کریم نے اس طرح اشارہ کیا ہے:

﴿كَتَمْ خَيْرَ أُمَّةٍ أَخْرَجَتْ لِلنَّاسِ تَامِرُونَ بِالْمَعْرُوفِ وَنَهَوْنَ عَنِ الْمُنْكَرِ
وَتَوْمَنُونَ بِاللَّهِ﴾ ۲۲۔

اور یہ کہ علامہ اقبال نے اس طرف کچھ اس طرح توجہ دلائی ہے:

ہے زندہ فقط وحدت انکار سے ملت و حدت ہے فنا جس سے وہ الہام بھی الیاد	آتی نہیں کچھ کام یہاں عقل خدا داد و حدت کی حفاظت نہیں بے قوت بازو	اسے مرد خدا تجھ کو وہ قوت نہیں حاصل جاییٹھ کسی غار میں اللہ کو کریاد	مسکین و محکومی و نو میدی جاوید جس کا یہ تصور ہے وہ اسلام کرا یجاد
--	--	---	--

آج وقت کی ضرورت ہے کہ مسلمان اپنی بے بسی اور کرم ہمتی کو خیر باد کہیں اور امت مسلمہ کی بقاء و سلامتی کا تقاضا یہ ہے کہ اس کی تشکیل نو کے بارے میں سوچ بچا کریں۔ حضور اکرم ﷺ کی اسوہ حسنہ میں آپ کی کمی و مدنی زندگی کے سیاسی و حرbi پہلو ہمارے لئے بڑی رہنمائی رکھتے ہیں۔

پہلے تو میں سفر طائف کا ذکر کروں گی کہ آپ ﷺ نے یہ سفر اپنے آزاد کردہ غلام حضرت زید بن حارثہ رضی اللہ عنہ کے ساتھ کیا جب آپ ﷺ طائف طائف کے لوگوں نے کے والوں سے بھی زیادہ پر تشدی طریقہ استعمال کیا اور بکانات کے اس عظیم اور محترم ترین انسان جو شفقت و رحمت کا پیکر تھا بدترین سلوک کیا۔ اس پر حضرت جبریل امین علیہ السلام تشریف لایتے ہیں اور

امت مسلمہ کے موجودہ مسائل کا حل سیرت طیبہ کی روشنی میں

دریافت کرتے ہیں کہ آپ ﷺ فرمائیں تو ان کو طائف کے پہاڑوں کے درمیان رکھ کر پیس دیا جائے، وہ فخر موجودات شہنشاہ عالم جواباً رشاد فرماتے ہیں۔ نہیں ایسا نہیں کیا جائے، ہو سکتا ہے کہ ان میں کوئی ایک اللہ کا نام لیوا ہو جائے، اور بعد میں یہ بات ثابت ہو گئی اور طائف کا طائف مسلمان ہوا۔

خود مکہ مکرمہ پیارے نبی ﷺ کی جائے پیدائش اس بات کا ثبوت ہے کہ فتح مکہ سے آج تک حضرت ابراہیم علیہ السلام کی دعا اور پھر ان کی نسل سے آنے والے خاتم النبیین کی دعا نے اس بے آب و گیاہ جگہ کو محفوظ و مامون قرار دے کر ہمیشہ کیلئے امن و سلامتی کا گھوارہ بناؤالا۔

سوال یہ پیدا ہوتا ہے کہ ہماری نئی اسرائیلی کیا ہے؟ ہم کس طرح دنیا میں اپنا کھویا ہوا مقام حاصل کر سکتے ہیں؟ ہمیں کس طرح دنیا میں جیونے کا حکم دیا گیا ہے؟ ہمارے اندر کوئی خوبیاں ہوئی چاہیں؟ کوئی خامیاں ختم ہوئی چاہیں؟ کب دفاع کرنا ہے؟ کب خاموش رہنا ہے؟ اور کب جنگ کرنا ہے؟ کس طرح اور کن اصولوں پر عمل کرنا؟ یہ وہ مسائل نہیں جن سے منشاء کیلئے اللہ کے رسول ﷺ نے غور و فکر کیا تدبر کیا اور موقع کی مناسبت سے تمام امور انجام دیئے، مشورے صائب ہوئے تو قبول کئے بلکہ ان پر عمل درآمد کیا، خواہ کسی نے بتائے ہوں۔ یہ طریقہ ہمیں بتلاتا ہے کہ ایک ایک ”تھنک ٹینک“ کی ضرورت ہے، اس تھنک ٹینک کو مجلس شوریٰ کہا جائے یا کچھ اور اہمیت کام کی ہے کہ کام کیا ہوا اور کیسیا ہو؟۔

حضور نبی کریم ﷺ کے سیاسی تدبیر اور بصیرت و دوراندیشی کا ایک اہم واقعہ وہ موڑ ہے جسے صلح حدیبیہ کا نام دیا گیا۔ تاریخ اسلامی کا یہ حیرت انگیز واقعہ شرکو خیر میں بدلنے کا بے مثال واقعہ ہے۔ جسے قرآن مجید میں اللہ تعالیٰ نے ”فتح میں“ کے نام سے موسوم کر کے اس واقعے کی اہمیت اور ضرورت کو جاگر کیا ہے۔

واقعی صلح حدیبیہ فتح میں ہی کہ جس کے فوراً بعد ہے حضور ﷺ نے سلاطین و امراء کے نام تبلیغی خطوط اپنے سفراء کے ذریعے روانہ کئے ہمگیر تبلیغ کا یہ سلسلہ حرم سر ھجرت سے شروع ہو جو اسلامی تاریخ کے بے حد اہم سال ہے۔

امت مسلمہ کے موجودہ مسائل کا حل سیرت طیبہ کی روشنی میں

موجودہ دور میں اسلام کے دعویٰ عمل کو حیات نوول رہی ہے۔ دین اسلام کا مطالعہ خود بخود ہورہا ہے جس قرآن کو مسلمان پیش کر کے کہتے کہ آؤ اس کا مطالعہ کرو، اسے پڑھو سے سمجھو، اس پر عمل کرو، تو یقیناً اہل مغرب اسے قبول کرنے میں تأمل کرتے آج اسے نہ صرف پڑھنے بلکہ سمجھنے اور غور فکر کرنے کے درپیچے خود بخود کھل رہے ہیں۔ آج ہمارا کام صرف مہیز دینا ہے۔ موجودہ جدید وسائل اور نکنا لو جی کو بھر پورا استعمال کرنا ہے۔ میڈیا کے ذریعے اپنی بات دوسروں تک پہنچانا۔ یہ جدید وسائل اور لیکننا لو جی تو ہمیں تیار بھی نہیں کرنا پڑ رہی ہے۔ مزے کی بات یہ ہے کہ خود اہل مغرب دن و رات کی کاؤشوں اور جدوجہد سے اسے تیار کر کے مار کیٹ میں عام کر رہے ہیں۔ ہمیں تو انکا استعمال کر کے اسلام کی دعوت کو عام کرنا ہے۔ اب ان طریقوں پر غور کرنا اپنی ہی ہلاکت کا باعث بنے گا کہ ہم کس طرح غیر مسلموں کو ہلاک کر دیں اور ان کی تعداد کو کم کر دیں۔ یہ بات بالکل درست ہے کہ اپنے اوپر حملہ کی صورت میں دفاع ہمارا بیانیادی حق بتتا ہے اور اس سے رخ موڑنا بھی اپنی ہلاکت ہی ہو گا۔ لیکن تنخیر عالم کیلئے صرف قتال کا طریقہ ہمارے دین کا طریقہ ہے نہ ہمارے نبی اکرم ﷺ کا طریقہ ہے۔

ہمس زیادہ سے زیادہ توجہ اس بات پر مرکوز کرنا چاہئے کہ ہم اپنے دین کو کس طرح دنیا کی دیگر اقوام تک پہنچائیں۔ اور دنیا کو تنخیر کرنے کا وہ راستہ اپنا کیس میں جو رسول اکرم ﷺ نے اختیار کیا۔ آج جس طرح اسلام تیزی سے یورپ و امریکہ کا ایک بڑا نہ ہب بتا چلا جا رہا ہے امید ہے کہ جلد ہی یہ سفید قوم اسلام کی تجدید اور تشكیل نو کرے گی۔ بڑی بڑی شخصیات اسلام کا مطالعہ کر رہی ہیں۔ لوگ دائرہ اسلام میں داخل ہونے کو بے چین ہیں اور بڑی تعداد ایسے لوگوں کی بھی ہے جنہوں نے اپنے آباء و اجداد مستشرقین کے فرسودہ اور بے بنیاد نظریات کو رد کرنا شروع کر دیا ہے۔ بیسویں صدی کے ربع آخر سے ہمیں اسلام قبول کرنے والوں کی تعداد میں تیزی آتی دکھائی دے رہی ہے۔ الدعوه ریاض (سعودی عرب) سے شائع ہونے والا کشیر الاشاعت رسالہ ہے اس میں ۱۱۲ اگست ۱۹۹۳ء کے شمارے میں ایک خبر سرخی کے ساتھ شائع ہوئی ” ۹۰۰ افراد نے جنوبی افریقہ میں اسلام قبول کیا جن میں سے چار سُنگی پادری تھے۔

امت مسلمہ کے موجودہ مسائل کا حل سیرت طیبہ کی روشنی میں

۱۶ اگست تا ۲۲ اگست ۱۹۹۳ء العالم الاسلامی نامی رسالے میں جو "مکہ مکرہ" سے شائع ہوتا ہے جب آئی کہ صرف ایک سال کے دوران متحده عرب امارات میں ۶۵۳ افراد حلقہ گوشی اسلام ہوئے جنکا تعلق مختلف مذاہب سے ۲۵۔

ڈاکٹر عبدالغنی فاروق نے چند معرکتہ الاراء تصنیف لکھیں ان میں دو کتابیں بے حد نادر و نایاب ہیں ایک ہم کیوں مسلمان ہوئے؟ اور دوسرا ہمیں خدا کیسے ملا؟ اس میں دوسو کے لگ بھگ نومسلموں کی سوانح حیات شامل ہیں۔ کہ وہ اسلام سے کس طرح اور کیونکہ متاثر ہوئے اور پر ٹکل مسلم بنے۔ چند نامور غیر مسلم جو اسلام کی حقانیت سے متاثر ہو کر حلقہ گوشی اسلام میں داخل ہوئے یہ ہیں۔

- | | |
|--|--|
| ۱۔ کیث اسٹیونز (یوسف اسلام) | ۲۔ ملکہ نور (ملکہ اردن) |
| ۳۔ کسینیس کلے (محمد علی کلے) | ۴۔ کریم عبدالجبار (باسکٹ بال کا عظیم کھلاڑی) |
| ۵۔ جان برٹ جونیر (تاجی برٹ) | ۶۔ یونے روڈ لے (صحافی خاتون) |
| ۷۔ ڈاکٹر مورلیس بوکانیلے | ۸۔ محمد مارماڈیوک پکھتاں (مستشرق) |
| ۹۔ ملک الشہباز (مالکم الکلیس) | ۱۰۔ سائید ٹاؤسن (ملک شہباز عبدالعزیز) |
| ۱۱۔ عطاء اللہ کوپانسکی (بوگدان کوپانسکی) | ۱۲۔ سرتھامس اردنگ (مستشرق) |
| ۱۳۔ مریم جیلہ | ۱۴۔ عمار اسد (مستشرق) |
| ۱۵۔ رجاء گارودی | ۱۶۔ ڈاکٹر ڈاکر نائیک۔ |

ان کے علاوہ بے شمار لوگ ہیں جنکا اسلام لانا بذات خود ایک مجرہ اور اس پر عمل کر کے دوسروں کو اسلام کی تبلیغ کرنادین اسلام کی حقانیت ہے۔

لیکن یہ راستہ صبر و استقامت کا تقاضا کرتا ہے جنکا اعلیٰ ترین نمونہ خود امام الانبیاء سید

امت مسلمہ کے موجودہ مسائل کا حل سیرت طیبہ کی روشنی میں

الاتقیاء شافع محدث بن مصطفیٰ احمد بختی روزگار رسول اللہ ﷺ کی ذات مبارکہ تھی۔ رسول اللہ ﷺ فرماتے ہیں:

”آزمائش جتنی سخت ہوگی اتنا ہی بڑا انعام ملے گا بشرطیکہ آدمی مصیبت سے گھبرا کر راہ حق سے بھاگ کھڑا نہ ہو اور اللہ تعالیٰ جب کسی گروہ سے محبت کرتا ہے تو اس کو مزید نکھارنے اور صاف کرنے کیلئے آزمائش میں ڈالتا ہے لیں جو لوگ اللہ کے فیصلے پر راضی رہیں اور صبر کریں تو اللہ تعالیٰ بھی ان سے راضی ہو جاتا ہے۔“

اور یہ بات بالکل درست ہے کہ اس راستے میں بے شمار مشکلات اور امتحانات ہیں شاید اس وقت ہی گھٹری امت مسلمہ پر آئی ہے، لیکن کس قدر مہربانی ہے اس رب ذوالجلال کی کہ اس نے اپنے بندوں کو آزمائش میں بھی ڈالا اور کمال بھی رہا ہے، خود اہل مغرب چلا اٹھے کہ اب بس کرو اور اس ظلم و تتم کو ختم کرو کہ کہیں آسمان نہ ٹوٹ پڑے۔ کہیں زمین نہ پھٹ جائے۔

فلڈ لفیا، مپل یونیورسٹی پر لیس نے ۱۹۹۱ء میں Christoghar O.Qury (کرسٹوفر ارکوئے) کی ایک کتاب چھاپی جو میں الاقوامی قوانین کا ماہر ہے وہ کہتا ہے ”دہشت گردی اور آزادی کی جدوجہد ایک جیسی سرگرمیاں نہیں ہیں“۔ ۲۶

اور ”اقوام متحده کے تمام ادارے جس ایک چیز پر متفق ہیں وہ یہ ہے کہ حق خود ارادی کی بر جدو جہد قانونی اور جائز ہے“ ۲۷۔

آج کل ایک کتاب کا بہت چرچا ہے ”تہذیبoul کا تصادم“ یہ اصطلاح ہاؤڑیونی ورثی کے مشہور رائسر سمیوئل ہنٹن نے لکھی ہے۔ باوجود اس کے کہ وہ بعض اوقات انتہائی سخت روایہ اختیار کر لیتا ہے اپنی اس کتاب میں کہیں کہیں بھی لکھ دلتا ہے۔

وہ لکھتا ہے دہشت گردی اور ایٹھی ہتھیار علیحدہ غیر مغربی کمزور قوموں کے ہتھیار ہے ”اگر“ یا جب بھی یہ ایک ہوئے غیر مغربی کمزور ملک طاقتور ہو جائیں گے۔ ۲۸۔

چنانچہ اگر ہم اپنا کام ایمانداری خلوص نیت اور آداب و قوانین کی پاسداری کرتے ہوئے

امت مسلمہ کے موجودہ مسائل کا حل سیرت طیبہ کی روشنی میں

انجام دیں گے تو کامیابی سے حسمکار ہو ٹکے۔

یاد رہے کہ مسلمان جب یورپی ممالک میں گئے تھے تو قبی طور پر گئے تھے مغرب و مغربی و یورپی ممالک کے معاشروں کا ایک حصہ ہیں۔ کئی مغربی ممالک میں مسلمان دوسرے بڑے مذہب کے ماننے والوں کی حیثیت اختیار کرچکے ہیں۔ ایک وقت آئے گا کہ اسلام دنیا کا بڑا مذہب ہو گا اور دنیا بھر میں امن کے قیام کا سچا علمبردار چنانچہ ایک متوازن، معتدل اور اسلامی اقدار سے آرائتے راستے کی ضرورت ہے، جس کے لئے پوری کی پوری اسوہ حسنہ ہمارے لئے مشعل راہ ہے۔ چنانچہ امت مسلمہ کو درپیش چیلنجز اس کے مقابلے کے لئے اقدامات اور سد باب کے لئے رہنمائی ہماری نبی اکرم ﷺ حضرت محمد مصطفیٰ احمد مجتبی کی ذات مبارکہ میں ہے۔ بات صرف اسے سمجھنے اور عمل پیرا ہوئے کی ہے۔

علامہ اقبالؒ نے ان اشعار پر میں اپنے مقالے کا اختتام کرنا چاہوں گی:

خود نے کہہ بھی دیا لا الہ تو کیا حاصل ول و کاہ مسلمان نہیں تو کچھ بھی نہیں
عجب نہیں کہ پریشان ہے گفتگو میری فرد غصہ پریشان نہیں تو کچھ بھی نہیں

حوالہ جات

- ۱۔ سورہ مائدہ آیت ۳۔
- ۲۔ سورہ آل عمران آیت ۱۱۰۔
- ۳۔ صحیح بخاری۔
- ۴۔ اسلام دور جدید میں از مسلمان حسین خان ص ۱۸
- ۵۔ مشعل راہ ص ۱۰۶

امت مسلمہ کے موجودہ مسائل کا حل سیرت طیبہ کی روشنی میں

- ۶۔ سورہ بقرہ آیت ۱۸۵۔
- ۷۔ سورہ آل عمران آیت ۱۶۲۔
- ۸۔ سورہ توبہ آیت ۱۲۸۔
- ۹۔ رسول خدا کا طریقہ تربیت از مولانا ناصر الحدیث ندوی ص ۱۳۔
- ۱۰۔ صحیح بخاری و مسلم۔
- ۱۱۔ سنن ابی داؤد۔
- ۱۲۔ سورہ یونس آیت ۱۳۔
- ۱۳۔ سورہ نحل آیت ۱۲۵۔
- ۱۴۔ سید فضل الرحمن صادی عظیم ص ۶۲۔
- ۱۵۔ قاضی مولانا صافی الرحمن مبارکفوری الرحمق الخنوم ص ۶۷۔
- ۱۶۔ سیرت ابن حشام
- ۱۷۔ سورہ آل عمران آیت ۶۲۔
- ۱۸۔ مولانا وحید الدین خان مذہب اور جدید چلنچ ص ۲۰۵۔
- ۱۹۔ تہذیب کشش اور مسلم نفیات از سید قاسم محمود معارف فیض سروں ۱۶ نومبر ۲۰۰۳ شمارہ نمبر ۱۰۲۔
- ۲۰۔ ہیئتی مجمع الزوائد مطبع الغواند ۱/۸۷ دارالکتاب العربي طبع سوئم۔
- ۲۱۔ الجمزری، فتوح البلدان ص ۸۰، دارالمکتبۃ العلمیۃ بیروت ۱۹۷۸۔
- ۲۲۔ عصر حاضر میں اجتہاد اور اس کی قابل عمل صورتیں ص ۲۱۔ مطبوعہ پنجاب یونیورسٹی پرنسپل ۲۰۰۲ شیخ زاید اسلامی مرکز پنجاب لاہور۔